



---

*Dokument ta' sessjoni*

---

**B9-0335/2021**

7.6.2021

# **MOZZJONI GĦAL RIŻOLUZZJONI**

imressqa wara d-dikjarazzjonijiet tal-Kunsill u tal-Kummissjoni

skont l-Artikolu 132(2) tar-Regoli ta' Proċedura

dwar l-iskrutinju tal-Parlament dwar il-valutazzjoni li qed issir mill-Kummissjoni u mill-Kunsill tal-pjanijiet nazzjonali għall-irkupru u r-reżiljenza (2021/2738(RSP))

**Roberts Zile**  
f'isem il-Grupp ECR

**Rizoluzzjoni tal-Parlament Ewropew dwar l-iskrutinju tal-Parlament dwar il-valutazzjoni li qed issir mill-Kummissjoni u mill-Kunsill tal-pjanijiet nazzjonali għall-irkupru u r-reżiljenza (2021/2738(RSP))**

*Il-Parlament Ewropew,*

- wara li kkunsidra r-Regolament (UE) 2021/241 tal-Parlament Ewropew u tal-Kunsill tat-12 ta' Frar 2021 li jistabbilixxi l-Faċilità għall-Irkupru u r-Reżiljenza (ir-Regolament dwar l-RRF)<sup>1</sup>,
  - wara li kkunsidra l-Artikolu 132(2) tar-Regoli ta' Proċedura tiegħu,
- A. billi r-Regolament dwar l-RRF ġie adottat skont il-proċedura legiżlattiva ordinarja;
- B. billi l-Faċilità għall-Irkupru u r-Reżiljenza (RRF) huwa strument mingħajr precedent f'termini ta' volum u mezz ta' finanzjament; billi l-Kummissjoni qed thejji biex toħroġ id-dejn, peress li l-Istati Membri tal-UE issa kollha rratifikaw b'suċċess id-Deċizzjoni dwar ir-Riżorsi Proprji<sup>2</sup>;
- C. billi l-Artikolu 26 tar-Regolament dwar l-RRF jistabbilixxi djalogu dwar l-irkupru u r-reżiljenza sabiex jiżgura trasparenza u obbligu ta' rendikont akbar u biex il-Kummissjoni ttipprovdi informazzjoni lill-Parlament;
- D. billi l-Parlament jista' jesprimi l-fehmiet tiegħu dwar il-kwistjonijiet relattivi għad-djalogu dwar l-irkupru u r-reżiljenza, inkluż permezz ta' skambji mal-Kummissjoni;
- E. billi bħala regola, l-Istati Membri kellhom jipprezentaw il-pjanijiet nazzjonali tagħhom għall-irkupru u r-reżiljenza lill-Kummissjoni sat-30 ta' April 2021; billi sal-lum, 23 Stat Membru pprezentaw il-pjanijiet tagħhom għall-irkupru u r-reżiljenza lill-Kummissjoni;
1. Iqis li l-RRF tikkostitwixxi strument storiku tal-UE biex tgħin lill-Istati Membri jtaffu l-impatt ekonomiku u soċjali tal-pandemija tal-COVID-19, jistabbilixxu l-ekonomiji tagħhom fuq trajettorji ta' tkabbir b'saħħithom u sostenibbli, ihejju lill-UE biex tindirizza sfidi fit-tul sabiex jitravwmu l-koeżjoni u l-konverġenza ekonomiċi, soċjali u territorjali, u jiġġeneraw valur miżjud tal-UE;
  2. Jirrikjedi li l-Kummissjoni ttipprovdi valutazzjonijiet profondi u komprensivi, filwaqt li jilqa' l-isforzi tagħha biex tiżgura l-adozzjoni rapida tad-deċizzjonijiet ta' implimentazzjoni rilevanti tal-Kunsill marbuta mal-pjanijiet nazzjonali għall-irkupru u r-reżiljenza qabel is-sajf, u l-komunikazzjoni kontinwa tagħha mal-Istati Membri biex tgħin om jelaoraw pjanijiet ta' kwalità għolja;
  3. Jemmen li filwaqt li jeżerċita s-setgħat ta' skrutinju tiegħu, il-Parlament għandu joqgħod

<sup>1</sup> ĠU L 57, 18.2.2021, p. 17.

<sup>2</sup> Deċizzjoni tal-Kunsill (UE, Euratom) 2020/2053 tal-14 ta' Diċembru 2020 dwar is-sistema tar-riżorsi proprji tal-Unjoni Ewropea, GU L 424, 15.12.2020, p. 1.

lura milli jinterferixxi, prinċipalment minhabba n-natura speċifika tal-RRF, kif iffinanzjata minn fondi straordinarji barra mill-baġit tal-UE, mislufa bl-approvazzjoni tal-Istati Membri individwali;

4. Jinsab konvint li l-fondi jridu jitqassmu b'mod ġust bejn is-soċjetajiet biex jiġi żgurat l-ogħla impatt possibbli fuq il-konverġenza soċjali 'l fuq u territorjali;
5. Jilqa' b'mod partikolari l-miżuri fil-pjanijiet għall-irkupru u r-reziljenza pprezentati biex jappoġġaw it-tkabbir intelliġenti, sostenibbli u inkluziv, isaħħu l-ħolqien ta' impjiegi ta' kwalità għolja, jiġġieldu l-faqar, jippromwovu l-kultura u l-edukazzjoni, jiżviluppaw il-kompetenzi u l-ħiliet, jappoġġaw lit-tfal u liż-żgħażaġħ, iżidu t-tnejjija għall-kriżijiet u l-kapaċità ta' rispons għall-kriżijiet, u jimmitigaw l-effetti tal-kriżi tal-COVID-19 fuq l-ekonomija;
6. Ifakkar lill-Kummissjoni li l-investimenti għandhom ikunu akkumpanjati minn riformi u jhegġiġha tiżgura li l-investimenti retroattivi approvati kollha jkunu akkumpanjati b'mod ċar minn stadji importanti u minn miri korrispondenti; jinnota li n-nuqqas ta' proġetti verament addizzjonali ffinanzjati mill-Faċilità għall-Irkupru u r-Reziljenza jista' jillimita l-impatt makroekonomiku tagħha;
7. Jistieden lill-Kummissjoni tiżgura trasparenza sħiħa fir-rigward tal-iskeda ta' żmien għall-approvazzjoni tal-atti delegati sussegwenti għar-Regolament dwar l-RRF u tqis l-elementi rilevanti tad-djalogu dwar l-irkupru u r-reziljenza għall-approvazzjoni rapida tagħhom;
8. Jistieden lill-Kummissjoni tkompli ssegwi approċċ miftuħ, trasparenti u kostruttiv matul id-djalogu dwar l-irkupru u r-reziljenza;
9. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill, lill-Kunsill Ewropew u lill-Kummissjoni.